

У памяць аб ахвярах спаленых вёсак у гады Вялікай Айчыннай вайны, прымеркаванай да 80-й гадавіны Хатынскай трагедыі, у гісторыка-краязнаўчым цэнтры раённай бібліятэкі арганізавана выстава-больш «Нельга забыць – у імя мірнай будучыні».

Набліжаецца трагічная дата... 80 гадоў таму – 22 сакавіка 1943 года – вёска Хатынь Лагойскага раёна Мінскай вобласці была спалена разам з жыхарамі, знікла з геаграфічнай карты Беларусі. І стала сімвалам трагедыі беларускага народа, журботнай старонкай гісторыі часоў Вялікай Айчыннай вайны, у васабленнем усіх вогненых вёсак, незлічоных ахвяр-пагарэльцаў.

У журботным спісе спаленых вёсак, падобна Хатыні, ёсць і вёскі Кобрынскага раёна:

Арол,
Барысаўка,
Боркі,
Каменка,
Лука, Навасёлкі,
Рэчыца,
Чаравачыцы.

Прадстаўляюць выставу два раздзелы. Першы раздзел «Хатынь: вёска, якой няма і якая будзе існаваць вечна

»

- аб трагічным лёсе Хатыні,

і другі - «Агнём вайны адзначаны: Вогненныя вёскі Кобрыншчыны

».

Шырока даецца фактаграфічны матэрыял: лічбы і факты пра спаленыя населеныя пункты Кобрыншчыны, Брэстчыны

(Трагедыя ў датах), прадстаўлены карты, творчыя работы вучняў школ Кобрыншчыны, кнігі, артыкулы з газет і часопісаў. Адметнасцю выстаўкі з'яўляюцца краязнаўчыя матэрыялы, падрыхтаваныя бібліёграфамі цэнтральнай бібліятэкі. Сярод іх:

інфармацыйна-бібліяграфічны паказальнік «Хатыні вогненныя сёстры. Нацысцкая палітыка генацыду і выпаленай зямлі на Кобрыншчыне»; дыск пад аднайменнай назвай, у якім знайшлі адлюстраванне алічбаваныя выданні з базы дадзеных (каля 100 крыніц); маршрут краязнаўчай экспедыцыі «Трагічныя старонкі гісторыі краю. Агнём вайны адзначаны», праведзены супрацоўнікамі бібліятэкі; фотарэпартаж «Вялікі спіс крывавы», прадстаўлены ў выглядзе набору паштовак з інфармацыяй аб вёсках Кобрынскага раёна, якія спасціг трагічны лёс Хатыні, а таксама папка-дасье «Вогненныя вёскі Кобрыншчыны».

Асноўная мэта выставы – нагадаць усім аб чорным мінулым, якое не павінна паўтарыцца нідзё і ніколі,

і падкрэсліць каштоўнасць захавання міру.





